



РЕШЕНИЕ

КАРАР

2023 елның 29 мае № 21

Түбән Кама шәһәр Советының 2021 елның 18 ноябрәндәге 59 номерлы карары белән расланган Түбән Кама шәһәре территориясендә жылылык белән тәэмин итү объектларын төзү, реконструкцияләү һәм (яки) модернизацияләү буенча бердәм жылылык белән тәэмин итүче оешманың йөкләмәләрен үтәвенә муниципаль контрольне гамәлгә ашыру турында нигезләмәгә үзгәрешләр керту хакында

«Россия Федерациясендә жирле үзидарә оештыруның гомуми принциплары турында» 2003 елның 06 октябрәндәге 131-ФЗ номерлы Федераль закон, «Жылылык белән тәэмин итү турында» 2010 елның 27 июлендәге 190-ФЗ номерлы Федераль закон, «Россия Федерациясендә дәүләт контроле (күзәтчелеге) һәм муниципаль контроле турында» 2020 елның 31 июлендәге 248-ФЗ номерлы Федераль закон, «Дәүләт контролен (күзәтчелеген) һәм муниципаль контрольне гамәлгә ашырганда, юридик затлар һәм шәхси эшмәкәрләр хокукларын яклау турында» 2008 елның 26 декабрәндәге 294-ФЗ номерлы Федераль закон нигезендә, Түбән Кама шәһәр Советы

КАРАР БИРӘ:

1. Түбән Кама шәһәр Советының 2021 елның 18 ноябрәндәге 59 номерлы карары белән расланган Түбән Кама шәһәре территориясендә жылылык белән тәэмин итү объектларын төзү, реконструкцияләү һәм (яки) модернизацияләү буенча бердәм жылылык белән тәэмин итүче оешманың йөкләмәләрен үтәвенә муниципаль контрольне гамәлгә ашыру турында нигезләмәгә (алга таба – Нигезләмә) кушымта нигезендә үзгәрешләр кержәтергә.

2. Әлеге карарны Татарстан Республикасы Түбән Кама шәһәре Уставында билгеләнгән тәртиптә бастырып чыгарырга, шулай ук Түбән Кама муниципаль районының рәсми сайтында «Интернет» мәгълүмат-телекоммуникация челтәрендә урнаштырырга.

3. Әлеге карарның үтәлешен контрольдә тотуны Түбән Кама шәһәр Советының шәһәр инфраструктурасын үстерү буенча даими комиссиясенә йөкләргә.

Түбән Кама шәһәре Мэры



Р.Х. Муллин

Түбән Кама шәһәр Советының 2021 елның 18 ноябрәндәге 59 номерлы карары белән расланган Түбән Кама шәһәре территориясендә жылылык белән тәэмин итү объектларын төзү, реконструкцияләү һәм (яки) модернизацияләү буенча бердәм жылылык белән тәэмин итүче оешманың йөкләмәләрен үтәвенә муниципаль контрольне гамәлгә ашыру турында нигезләмәгә кертелә торган үзгәрешләр

1. Нигезләмәнең 5 бүлеген түбәндәге эчтәлектәге 5.1 бүлекчәсә белән тулыландырырга:
«5.1 Судка кадәр шикаять бирү»

5.1.1. Муниципаль контрольне гамәлгә ашыру кысаларында, аларның фикеренчә, хокуклары һәм законлы мәнфәгатьләре турыдан-туры бозылган контрольдә тотылучы затлар Контроль органы житәкчесә һәм инспекторларның (алга таба шулай ук - вазыйфаи затлар) түбәндәге карарларына судка кадәр шикаять бирү хокукына ия:

- 1) контроль чаралар үткөрү турында карарлар;
- 2) контроль чаралар актлары, ачыкланган бозуларны бетерү турында күрсәтмәләр;
- 3) контроль чаралар кысаларында вазыйфаи затларның гамәлләре (гамәл кылмаулары).

5.1.2. Шикаятьне контрольдә тотылучы зат, дәүләт һәм муниципаль хезмәтләрнең бердәм порталын һәм (яисә) дәүләт һәм муниципаль хезмәтләрнең төбәк порталларын кулланып, «Россия Федерациясендә дәүләт контроле (күзәтчелеге) һәм муниципаль контроль турында» 2020 елның 31 июлендәге 248-ФЗ номерлы Федераль законның 40 статьясындагы 1.1 өлешендә каралган очрактан тыш, электрон рәвештә Контроль органына бирә.

Граждандан шикаять биргәндә, ул гади электрон имза белән яки көчәйтелгән квалификацияле электрон имза белән имзаланырга тиеш. Оешма шикаять биргәндә, ул көчәйтелгән квалификацияле электрон имза белән имзаланырга тиеш.

Шикаятькә теркәлгән материаллар, шул исәптән фото һәм видеоматериаллар, контрольдә тотылучы зат тарафыннан электрон рәвештә тапшырыла.

5.1.3. Контроль органы карарына, аның вазыйфаи затларының гамәлләренә (гамәл кылмавына) шикаять Контроль органы житәкчесә (житәкче урынбасары) тарафыннан карала.

5.1.4. Контроль (күзәтчелек) органы карарына, аның вазыйфаи затларының гамәлләренә (гамәл кылмавына) шикаять контрольдә тотылучы зат үз хокукларын бозу турында белгән яки белергә тиеш булган көннән алып утыз календарь көн эчендә бирелергә мөмкин.

Контроль органы күрсәтмәсә буенча шикаять контрольдә тотылучы зат күрсәтмәне алганнан соң ун эш көне эчендә бирелергә мөмкин.

5.1.5. Әгәр дә шикаять бирү вакыты житди сәбәпләр аркасында узып китсә, шикаять бирүче контрольдә тотылучы затның үтенече буенча бу срок Контроль органы тарафыннан торгызыла ала.

5.1.6. Шикаять биргән контрольдә тотылучы зат, шикаять буенча карар кабул ителгәнчә, аны кире алырга мөмкин. Шул ук вакытта шикаятьне шул ук нигезләр буенча кабат жибәрү рәхсәт ителми.

5.1.7. Шикаятьтә Контроль органының шикаять бирелә торган карарын үтәүне туктатып тору турында үтенеч булырга мөмкин.

5.1.8. Контроль органы житәкчесә (житәкче урынбасары) шикаять теркәлгәннән соң ике эш көненнән дә соңга калмыйча карар кабул итә:

- 1) Контроль органының шикаять бирелә торган карарын үтәүне туктатып тору турында;

2) Контроль органының шикаять бирелә торган карарын үтәүне туктатып торудан баш тарту турында.

Кабул ителгән карар турында мәғлүмат шикаять биргән контрольдә тотылучы затка карар кабул ителгәннән соң бер эш көне эчендә җибәрелә.

5.1.9. Шикаятьтә булырга тиеш:

1) аларның карары һәм (яки) гамәлләренә (гамәл кылмауларына) шикаять бирелә торган Контроль органының атамасы, вазыйфаи затның фамилиясе, исеме, атасының исеме (булган очракта);

2) гражданның фамилиясе, исеме, атасының исеме (булган очракта), аның яшәу урыны (эшчәнлеген гамәлгә ашыру урыны) турында мәғлүмат, яисә контрольдә тотылучы затның оешмасы атамасы, өлеге оешманың урнашу урыны турында мәғлүмат, яисә ышаныч кәгазе реквизитлары һәм ышаныч кәгазе буенча шикаять бирүче затның фамилиясе, исеме, атасының исеме (булган очракта), шикаятьне караган вакытта үзара хезмәттәшлекне гамәлгә ашыруның теләгән ысулы һәм аның буенча карар алуның теләгән ысулы;

3) шикаять биргән контрольдә тотылучы затның хокукларын бозуга китергән яки китерергә мөмкин булган Контроль органының шикаять бирелгән карарлары һәм (яки) аның вазыйфаи затының гамәлләре (гамәл кылмаулары) турында мәғлүмат;

4) контрольдә тотылучы затның Контроль органы карары һәм (яки) вазыйфаи затның гамәлләре (гамәл кылмаулары) белән килешмәгән нигезләре һәм дәлилләре. Контрольдә тотылучы зат тарафыннан аның дәлилләрен раслаучы документлар (булган очракта) яки аларның күчермәләре тәкъдим ителә ала;

5) шикаять биргән контрольдә тотылучы затның таләпләре;

6) әгәр Россия Федерациясе Хөкүмәте башканы билгеләмәсә, аңа карата шикаять бирелә торган контроль (күзәтчелек) чараларының бердәм реестрында контроль чараның исәп номеры.

5.1.10. Шикаятьтә әдәпсез яки мыскыллаучы сүзләр, Контроль органының вазыйфаи затларының яки аларның гаилә әгъзаларының тормышына, сәламәтлегенә һәм мөлкәтенә карата янау булырга тиеш түгел.

5.1.11. Шикаять бирү, аңа тиешле хокукны «Бердәм идентификация һәм аутентификация системасы» федераль дөүләт мәғлүмат системасы ярдәмендә тапшырган очракта, контрольдә тотылучы затның вәкаләтле вәкиле тарафыннан гамәлгә ашырыла ала.

5.1.12. Контроль органы шикаятьне караудан баш тарту турында карарны шикаять алынган көннән алып биш эш көне эчендә кабул итә, әгәр:

1) шикаять өлеге Нигезләмәнең 5.1.4 пункттында билгеләнгән шикаять бирү срогы тәмамланганнан соң бирелгән булса, һәм шикаять бирү өчен узган срокны торгызу турында үтенеч язуы булмаса;

2) шикаять бирү өчен узган срокны торгызу турында үтенечне канәгатьләндерүдән баш тартылса;

3) шикаять буенча карар кабул ителгәнче, аны биргән контрольдә тотылучы заттан шикаятьне кире алу турында гариза кәргән булса;

4) шикаятьтә куелган мәсьәләләр буенча суд карары бар;

5) элегрәк Контроль органына шул ук контрольдә тотылучы заттан шул ук нигезләр буенча башка шикаять бирелгән булган;

6) шикаятьтә әдәпсез яки мыскыллаучы сүзләр, Контроль органының вазыйфаи затларының яки аларның гаилә әгъзаларының тормышына, сәламәтлегенә һәм мөлкәтенә карата янау бар;

7) элек шул ук предмет буенча шикаятьне караудан баш тартылган, бу өлеге контрольдә тотылучы затның шикаять белән кабат мөрәҗәгать итү мөмкинлеген кире кага, һәм яңа дәлилләр яки шартлар китерелми;

8) шикаять тиешле булмаган органга тапшырылган;

9) Россия Федерациясе законнары белән Контроль органы карарларына шикаять бирүнең суд тәртибе генә каралган.

5.1.13. Әлеге Нигезләмәнең 5.1.12 пунктының 3-8 пунктчаларында күрсәтелгән нигезләр буенча шикаятьне караудан баш тарту судка кадәр шикаятьне карау нәтижәсе түгел, һәм Контроль органы карарларына, вазыйфаи затларның гамәлләренә (гамәл кылмауларына) судка шикаять бирү өчен нигез булып хезмәт итә алмый.

5.1.14. Шикаятьне караганда, Контроль органы Россия Федерациясе Хөкүмәте тарафыннан расланган контроль (күзәтчелек) эшчәнлегенә судка кадәр шикаять бирүнең мәгълүмати системасын алып бару кагыйдәләренә ярашлы рәвештә контроль (күзәтчелек) эшчәнлегенә судка кадәр шикаять бирүнең мәгълүмати системасын куллана.

5.1.15. Шикаять теркәлгәннән соң егерме эш көне эчендә Контроль органы житәкчесе (житәкче урынбасары) тарафыннан каралырга тиеш.

5.1.16. Күрсәтелгән срок түбәндәге очрақларда егерме эш көненә озайтылырга мөмкин:

1) гамәлләренә (гамәл кылмауларына) шикаять бирелгән вазыйфаи затка карата шикаятьтә күрсәтелгән фактлар буенча хезмәт тикшерүе уздыру;

2) житди сәбәпләр аркасында (авыру, отпуск, командировка) гамәлләренә (гамәл кылмауларына) шикаять бирелгән вазыйфаи затның булмавы.

5.1.17. Контроль органы шикаять биргән контрольдә тотылучы заттан шикаять предметына кагылышлы өстәмә мәгълүмат һәм документлар сорарга хокуклы. Контрольдә тотылучы зат әлеге мәгълүматны һәм документларны сорату жибәрелгәннән соң биш эш көне эчендә тапшырырга хокуклы.

Шикаятьне карау вакыты шикаять предметына кагылышлы өстәмә мәгълүмат һәм документлар тапшыру турында сорату жибәрелгәннән алып, аларны вәкаләтле орган алганчыга кадәр, әмма сорату жибәрелгәннән соң биш эш көненән артмаган вакытка туктатып торыла.

Контрольдә тотылучы заттан шикаять предметына кагылышлы өстәмә мәгълүмат һәм документлар алмау шикаятьне караудан баш тарту өчен нигез булып тормый.

5.1.18. Шикаять биргән контрольдә тотылучы заттан дөүләт органнары, жирле узидарә органнары яки аларга буйсынган оешмалар карамагында булган мәгълүмат һәм документлар сорарга ярамый.

Шикаять биргән зат, шикаять буенча йомгаклау карары кабул ителгәнче, үз теләге буенча шикаять предметына кагылышлы өстәмә материаллар тапшырырга хокуклы.

5.1.19. Кабул ителгән карарның һәм (яки) башкарылган гамәлнең (гамәл кылмауның) законлылыгын һәм нигезләгән исбатлау бурычы Контроль органына йөкләнә.

5.1.20. Шикаятьне карау нәтижәләре буенча Контроль органы житәкчесе (житәкче урынбасары) түбәндәге карарларның берсен кабул итә:

1) шикаятьне канәгатьләндерми;


2) Контроль органы карарын тулысынча яки өлешчә гамәлдән чыгара;

3) Контроль органы карарын тулысынча гамәлдән чыгара һәм яңа карар кабул итә;

4) Контроль органы вазыйфаи затларының гамәлләрен (гамәл кылмауларын) законсыз дип таний һәм, асылда, шул исәптән кирәк булганда билгеле бер гамәлләрне тормышка ашыру турында карар чыгара.

5.1.21. Контроль органының кабул ителгән карарны нигезләүне, аны үтәү срогын һәм тәртибен үз эченә алган карары контрольдә тотылучы затның дөүләт һәм муниципаль хезмәтләрнең бердәм порталындагы һәм (яки) дөүләт һәм муниципаль хезмәтләрнең төбәк порталындагы шәхси кабинетында кабул ителгәннән соң бер эш көненнән дә соңга калмыйча урнаштырыла.».

Түбән Кама шөһере
Мэры урынбасары



М.В. Камелина